

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hṛdi ||*

|| śrīdehalīśastutiḥ ||

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīdehalīśastutiḥ ॥

śrīmān veṅkaṭanāthāryaḥ kavitarḥkikakesarī |
vedāntācāryavaryo me sannidhattāṃ sadā hr̥di ॥

vikramya yena vijitāni jaganti bhūmnā
viśvasya yaṃ parama kāraṇamāmananti |
viśrāṇayan praṇayināṃ vividhān pumarthān
goptā sa me bhavatu gopapurādhirājaḥ ॥ 1 ॥

dehalṃyadhīśvara tavedṛśamīśvaratvaṃ
tuṣṭūsatāṃ diśati gadgadikānubandham |
vācālayatyatha ca māṃ kvacana kṣapāyāṃ
kṣāntena dānta kavi mukhya vimardanena ॥ 2 ॥

tvaccakravād drutamanehasi ghūrṇamāne
nimnonnata krama nidarśita nemi vṛttāḥ |
ārādhya gopa nagare kṛpayoditaṃ tvāṃ
svārājyamagryamalabhanta surāsurendrāḥ ॥ 3 ॥

ākalpa puṣpa subhagonnata bāhu śākhāḥ
pāde sadā paripacelīma satphalastvam |
paṇṇā taṭa spr̥śi mṛkaṇḍu tapovane'smin
chāyā nilīna bhuvano'si tamāla śākhī ॥ 4 ॥

cakrasya daitya danujādiṣu vāma bhāvaṃ
śaṅkhasya cāśritajaneṣvapi dakṣiṇatvam |
vyaktaṃ pradarśayasi gopapurādhirāja
vyatyasya nūnamanayoḥ kara saṃprayogam ॥ 5 ॥

dīpena kenacidaśīta rucā niśīthe
snehopapanna pariśuddha guṇārpitena |
dahrāvakāśa nibidaṃ dadṛśurbhavantam
svādhyāya yoga nayanāḥ śucayaḥ kavīndrāḥ ॥ 6 ॥

kāsāra pūrva kavi mukhya vimardajanmā
paṇṇā taṭekṣu subhagasya raso bahuste |

tvatpāda padma madhuni tvadananya bhogye
nūnaṃ samāśrayati nūtana śarkarātvam || 7 ||

vairocaneḥ sadasi vāmana bhūmikāvān
vikrānti tāṇḍava rasena vijṛmbhamāṇaḥ |
cakre bhavān makara kuṇḍala karṇapāśaḥ
śyāmaika megha bharitāmiva sapta lokīm || 8 ||

citraṃ na tat triṣu mitāni padeṣu yat te
viśvānyamūni bhuvanāni viśaṅkateṣu |
bhaktaiḥ samaṃ kvacidasau bhavanaikadeśe
māti sma mūrtiramitā tadihādbhutaṃ naḥ || 9 ||

bhaktapriya tvayi tathā parivardhamāne
muktā vitāna vitatistava pūrvamāsīt |
hārāvaliḥ paramatho raśanā kalāpaḥ
tārāgaṇastadanu mauktika nūpura śrīḥ || 10 ||

bhikṣocitaṃ prakāṣayan prathamāśramaṃ tvaṃ
kṛṣṇājinaṃ yavanikāṃ kṛtavān priyāyāḥ |
vyaktākṛtestava samīkṣya bhujāntare tāṃ
tvāmeva gopa nagarīśa janā vidustvām || 11 ||

satkurvatāṃ tava padaṃ caturānanatvaṃ
pādodakaṃ ca śirasā vahatāṃ śivatvam |
ekatra vikramaṇa karmaṇi tad dvayaṃ te
dehalyadhīśa yugapat prathitaṃ pṛthivyām || 12 ||

bhaktoparodhasaha pāda sarojataste
mandākinī vigaḷitā makaranda dhārā |
sadyastrivargaṃ apavargamapi kṣarantī
puṇyā babhūva pura śāsana maulimālā || 13 ||

vikrānti ketu paṭikā pada vāhinī te
nyañcantlyupaiti natajīvita śiṃśumāram |
auttānapādimaṃṛtāṃśumaśīta bhānuṃ
hemācalaṃ paśupatiṃ himavantamurvīm || 14 ||

vedhaḥ kamaṇḍalu jalairvihitārcanaṃ te
pādāmbujaṃ pratidinaṃ pratipadyamānā |

stotrapriya tripathagādi saridvarāṇām
paṇṇā babhūva bhuvane bahumāna pātram || 15 ||

svacchanda vikrama samunnamitādamuṣmāt
srotastrayaṃ yadabhavat tava pāda padmāt |
vetāla bhūta sarasāmapadiśya vācaṃ
prāyeṇa tat prasava bhūmimavāpa bhūyaḥ || 16 ||

krīḍāpareṇa bhavatā vihitoparodhān
ārādhakānanuparodhamudañcayiṣyan |
tāmreṇa pāda nakhareṇa tadā'ṇḍamadhye
ghaṇṭāpathaṃ kamapi nūnamavartayastvam || 17 ||

kāmāville'pi karuṇārṇava bindurekaḥ
kṣiptaḥ svakeli tarasā tava dehalīśa |
tatsaṃtaterubhayathā vitatiṃ bhajantyāḥ
saṃsāra dāva dahanam śamayatyāśeṣam || 18 ||

nīḍodarānnipatitasya śukārbhakasya
trāṇena nātha viharanniva sārvaabhaumaḥ |
ādāya gopa nagarādhigate svayaṃ māṃ
krīḍā dayā vyatikareṇa kṛtārthaya tvam || 19 ||

līlā śakuntamiva māṃ svapadopalabdhyaḥ
svairam kṣipan durita pañjarato guṇastham |
tattādṛśaṃ kamapi gopa purī vihārin
santoṣamullalaya sāgara saṃbhavāyāḥ || 20 ||

vātūla kalpa vṛjina prabhavairmadīyāṃ
vaiyākulīṃ viṣaya sindhu taraṅga bhaṅgaiḥ |
dāsopamarda saha durnirasāṃ tvadanyaiḥ
anvīkṣya gāḍhamanukampitumarhasi tvam || 21 ||

enasvinīmiti sadā mayi jāyamānām
dehalyadhīśa dṛśado'pi vilāpayantīm |
nāthe samagra śakane tvayi jāgarūke
kiṃ te saheta karuṇā karuṇāmavasthām || 22 ||

ātmonnatim paranikaṛṣamaṇiḥ vāñchan
nimne vimohajaladhau nipatāmi bhūyaḥ |

*tanmāmudañcaya tavonnatapāda daghnaṃ
dehal̥yadhīśa guṇitena dayāguṇena || 23 ||*

*akṣīṇa kalmaṣa raso'pi tavānṛśaṃsyāt
lakṣmī samakṣamapi vijñapayāmyabhītaḥ |
bhaktopamardarasika svayamalpa buddheḥ
yanmanyase mama hitaṃ tadupādadhīhāḥ || 24 ||*

*manye dayārdra hṛdayena mahā dhanam me
dattaṃ tvayedamanapāyamakiñcanatvam |
yena stanaṃdhayamiva svahitānabhijñam
nyāsīkaroṣi nija pāda saroruhe mām || 25 ||*

*durvāra tīvra durita prativāvadūkaiḥ
audāryavadbhiranagha smita darśanīyaiḥ |
dehal̥yadhīśvara dayā bharitairapāṅgaiḥ
vācam vināpi vadasīva mayi prasādam || 26 ||*

*ayamanavama sūktairādibhaktairiyathāvat
viśadita nija tattvo viśvamavyādabhavyāt |
ratha caraṇa nirūḍha vyañjanānām janānām
durita mathana līlā dohalī dehalīśaḥ || 27 ||*

*iyamavitatha varṇā varṇanīya svabhāvāt
vidita nigama sīmnā veṅkaṭeśena gītā |
bhava maru bhuvī tṛṣṇālobha paryākulānām
diśatu phalamabhīṣṭam dehalīśa stutirnaḥ || 28 ||*

|| iti śrīdehalīśastutiḥ samāptā ||

*kavitārkkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||*